
Gandharvadi Anyadevaganaih Kritam Ramanatha Stotram

ಗಂಧರ್ವಾದಿ ಅನ್ಯದೇವಗಣೈಃ ಕೃತಂ ರಾಮನಾಥಸ್ತೋತ್ರಂ

Document Information



Text title : Gandharvadi Anyadevaganaih Kritam Ramanatha Stotram

File name : gandharvAdianyadevagaNaiHkRRitaMrAmanAthastotram.itx

Category : ganesha, skandapurANA, stotra

Location : doc_ganesha

Proofread by : PSA Easwaran

Description/comments : skandapurANA | brahmakhaNDa | setulkaNDa | adhyAya 49/75-91||

Latest update : April 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 5, 2025

sanskritdocuments.org

ಗಂಧರ್ವಾದಿ ಅನ್ಯದೇವಗಣೈಃ ಕೃತಂ ರಾಮನಾಥಸ್ತೋತ್ರಂ



ಗಂಧರ್ವಾ ಊಚುಃ .

ರಾಮನಾಥ ತ್ವಮಸ್ಮಾಕಂ ಭಜತಾಂ ಭವಸಾಗರೇ .

ಅಪಾರೇ ದುಃಖಕಲ್ಲೋಲೇ ನ ತ್ವತ್ತೋನ್ಯಾ ಗತಿರ್ಹಿ ನಃ .. 75..

ಕಿನ್ನರಾ ಊಚುಃ .

ರಾಮನಾಥ ಭವಾರಣ್ಯೇ ವ್ಯಾಧಿವ್ಯಾಘ್ರಭಯಾನಕೇ .

ತ್ವಾಮಂತರೇಣ ನಾಸ್ಮಾಕಂ ಪದವೀದರ್ಶಕೋ ಭವೇತ್ .. 76..

ಯಕ್ಷಾ ಊಚುಃ .

ರಾಮನಾಥೇಂದ್ರಿಯಾರಾತಿಬಾಧಾ ನೋ ದುಃಸಹಾ ಸದಾ .

ತಾನ್ವಿಜೇತುಂ ಸಹಾಯಸ್ತ್ವಮಸ್ಮಾಕಂ ಭವ ಧೂರ್ಜಟೇ .. 77..

ನಾಗಾ ಊಚುಃ .

ಅಚಿಂತ್ಯಮಹಿಮಾನಂ ತ್ವಾಂ ರಾಮನಾಥ ವಯಂ ಕಥಂ .

ಸ್ತೋತುಮಲ್ಪಧಿಯಃ ಶಕ್ತಾ ಭವಿಷ್ಯಾಮೋಽಬಿಕಾಪತೇ .. 78..

ಕಿಂಪುರುಷಾ ಊಚುಃ .

ನಾನಾಯೋನೌ ಚ ಜನನಂ ಮರಣಂ ಚಾಪ್ಯನೇಕಶಃ .

ವಿನಾಶಯ ತಥಾಽಜ್ಞಾನಂ ರಾಮನಾಥ ನಮೋಽಸ್ತು ತೇ .. 79..

ವಿದ್ಯಾಧರಾ ಊಚುಃ .

ಅಂಬಿಕಾಪತಯೇ ತುಭ್ಯಮಸಂಗಾಯ ಮಹಾತ್ಮನೇ .

ನಮಸ್ತೇ ರಾಮನಾಥಾಯ ಪ್ರಸೀದ ವೃಷಭಧ್ವಜ .. 1.49.80..

ವಸವ ಊಚುಃ .

ರಾಮನಾಥಗಣೇಶಾಯ ಗಣವೃಂದಾರ್ಚಿತಾಂಘ್ರಯೇ .

ಗಂಗಾಧರಾಯ ಗುಹ್ಯಾಯ ನಮಸ್ತೇ ಪಾಹಿ ನಃ ಸದಾ .. 81..

ವಿಶ್ವೇದೇವಾ ಊಚುಃ .

ಜ್ಞಪ್ತಿಮಾತ್ಮೈಕನಿಷ್ಠಾನಾಂ ಮುಕ್ತಿದಾಯ ಸುಯೋಗಿನಾಂ .

ರಾಮನಾಥಾಯ ಸಾಂಬಾಯ ನಮೋಽಸ್ಮಾನ್ ರಕ್ಷ ಶಂಕರ .. 82..

ಮರುತ ಊಚುಃ .

ಪರತತ್ತ್ವಾಯ ತತ್ತ್ವಾನಾಂ ತತ್ತ್ವಭೂತಾಯ ವಸ್ತುತಃ .

ನಮಸ್ತೇ ರಾಮನಾಥಾಯ ಸ್ವಯಂಭಾನಾಯ ಶಂಭವೇ .. 83..

ಸಾಧ್ಯಾ ಊಚುಃ .

ಸ್ವಾತಿರಿಕ್ತವಿಹೀನಾಯ ಜಗತ್ಸತ್ವಾಪ್ರದಾಯಿನೇ .

ರಾಮೇಶ್ವರಾಯ ದೇವಾಯ ನಮೋಽವಿದ್ಯಾವಿಭೇದಿನೇ .. 84..

ಸರ್ವೇ ದೇವಾ ಊಚುಃ .

ಸಚ್ಚಿದಾನಂದಸಂಪೂರ್ಣಂ ದ್ವೈತವಸ್ತುವಿವರ್ಜಿತಂ .

ಬ್ರಹ್ಮಾತ್ಮಾನಂ ಸ್ವಯಂಭಾನಮಾದಿಮಧ್ಯಾಂತವರ್ಜಿತಂ .. 85..

ಅವಿಕ್ರಿಯಮಸಂಗಂ ಚ ಪರಿಶುದ್ಧಂ ಸನಾತನಂ .

ಆಕಾಶಾದಿಪ್ರಪಂಚಾನಾಂ ಸಾಕ್ಷಿಭೂತಂ ಪರಾಮೃತಂ .. 86..

ಪ್ರಮಾತೇತಂ ಪ್ರಮಾಣಾನಾಮಪಿ ಬೋಧಪ್ರದಾಯಿನಂ .

ಆವಿರ್ಭಾವತಿರೋಭಾವಸಂಕೋಚರಹಿತಂ ಸದಾ .. 87..

ಸ್ವಸ್ಥಿನ್ನದ್ಯಸ್ತರೂಪಸ್ಯ ಪ್ರಪಂಚಸ್ಯಾಸ್ಯ ಸಾಕ್ಷಿಣಂ .

ನಿರ್ಲೇಪಂ ಪರಮಾನಂದಂ ನಿರಸ್ತಸಕಲಕ್ರಿಯಂ .. 88..

ಭೂಮಾನಂದಂ ಮಹಾತ್ಮಾನಂ ಚಿದ್ರೂಪಂ ಭೋಗವರ್ಜಿತಂ .

ರಾಮನಾಥಂ ವಯಂ ಸರ್ವೇ ಸ್ವಪಾತಕವಿಶುದ್ಧಯೇ .. 89..

ಚಿಂತಯಾಮಃ ಸದಾ ಚಿತ್ತೇ ಸ್ವಾತ್ಮಾನಂದಬುಭುತ್ಸವಃ .

ರಕ್ಷಾಸ್ಮಾನ್ಕರುಣಾಸಿಂಧೋ ರಾಮನಾಥ ನಮೋಽಸ್ತು ತೇ .. 1.49.90..

ರಾಮನಾಥಾಯ ರುದ್ರಾಯ ನಮಃ ಸಂಸಾರಹಾರಿಣೇ .

ಬ್ರಹ್ಮವಿಷ್ಣ್ವಾದಿರೂಪೇಣ ವಿಭಿನ್ನಾಯ ಸ್ವಮಾಯಯಾ .. 91..

ಇತಿ ಶ್ರೀಸ್ಕಂದಪುರಾಣೇ ಬ್ರಹ್ಮಖಂಡೇ ಸೇತುಖಂಡೇ ಏಕೋನಪಂಚಾಶತ್ತಮಾಧ್ಯಾಯಾಂತಗ

ಅನ್ಯದೇವತಾಕೃತಂ ರಾಮನಾಥಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಬ್ರಹ್ಮಖಂಡ . ಸೇತುಲ್ಪಂಡ . ಅಧ್ಯಾಯ 49/75-91..

skandapurANa . brahmakhaNDa . setulkhaNDa . adhyAya 49/75-91..

Proofread by PSA Easwaran

Gandharvadi Anyadevaganaih Kritam Ramanatha Stotram

pdf was typeset on April 5, 2025

Please send corrections to sanskrit@cheerful.com

